

¢£ÁAP B 11-12-2018 gAzÄ ,ÁQ:zÁg££Ä ¥ £B Pg ! Ä"

¥:ª\$Á%P ' , (Á ! Ä)Ä*

¥Á+ , ªÁ, Ä B ¥:- ªÁ¢ 3./8 ¥g ªQ0, 'Az

ನನಗೆ ಬ್ಯಾಂಕು ಖಾತೆ ಇರುತ್ತದೆ. ನಾನು ಆದಾಯ ತೆರಿಗೆದಾರನು ಇರುತ್ತೇನೆ ಎಂದರೆ ಸರಿ. ನೀವು ಖರ್ಚು ಮತ್ತು ಜಮಾಗಳ ಬಗ್ಗೆ ಲೆಕ್ಕಪತ್ರವನ್ನು ಇಡುತ್ತೀರಾ ಎಂದರೆ ಸಾಕ್ಷಿಯು ನಾನು ಬ್ಯಾಂಕು ನೌಕರಾಗಿದ್ದರಿಂದ ನಾನು ಖರ್ಚು ಮತ್ತು ಲೆಕ್ಕಪತ್ರಗಳ ಬಗ್ಗೆ ಇಡುವ ಅವಶ್ಯಕತೆ ಇಲ್ಲ. ದಾವಾ ಆಸ್ತಿಯ ಅನುಕ್ರಮ ನಂ. 2 ಈ ಆಸ್ತಿಗೆ ಸಂಬಂಧಪಟ್ಟಂತೆ ಮೂಲ ಖರೀದಿ ಪತ್ರವು ಯಾರ ಹತ್ತಿರ ಇರುತ್ತದೆ ಎನ್ನುವುದಕ್ಕೆ ಸಾಕ್ಷಿ ನನ್ನ ತಾಯಿ ರತ್ನಾಬಾಯಿ ಬಳಿಯಲ್ಲಿ ಇರುತ್ತದೆ ಎಂದು ಹೇಳುತ್ತಾರೆ. ಸದರಿ ಖರೀದಿ ಪತ್ರದ ಆಧಾರದ ಮೇಲೆ ಪುರಸಭೆ ಖಾತೆಗಳಲ್ಲಿ ನನ್ನ ತಾಯಿ ಹೆಸರು ನಮೂದು ಆಗಿರುತ್ತದೆ ಎಂದರೆ ಸರಿ. ಸದರಿ ಆಸ್ತಿಯನ್ನು ನಮ್ಮ ತಾಯಿ ಪ್ರತಿವಾದಿ ನಂ. 3 ಮತ್ತು 4 ಇವರಿಗೆ ದಾನ ಮಾಡುವದಕ್ಕೂ ಮೊದಲು ಪುರಸಭೆ ತೆರಿಗೆಯನ್ನು ಅವರೇ ತುಂಬುತ್ತಿದ್ದರು ಅನ್ನುವುದಕ್ಕೆ ಸಾಕ್ಷಿ ಅವರೇ ತುಂಬುತ್ತಿದ್ದು ನಂತರ ಸಹ ನನ್ನ ತಾಯಿಯೇ ತುಂಬುತ್ತಿದ್ದರು ಎಂದು ಹೇಳುತ್ತಾರೆ. ಐಟಂ ನಂ. 2 ಬಗ್ಗೆ ಖರೀದಿ ಕ್ರಯ ಪತ್ರ ಆಗುವಾಗ ಎಲ್ಲಾ ಹಣವನ್ನು ಅದೇ ದಿವಸ ಕೊಟ್ಟಿರುತ್ತಾರೆ ಅಥವಾ ಅದಕ್ಕೂ ಮೊದಲು ಕೊಟ್ಟಿರುತ್ತಾರೆ ಅಥವಾ ಕಂತುಗಳಲ್ಲಿ ಕೊಟ್ಟಿರುತ್ತಾರೆ ಅನ್ನುವುದಕ್ಕೆ ಸಾಕ್ಷಿ ಕ್ರಯ ಪತ್ರ ಆದ ದಿವಸ ಹಣವನ್ನು ಕೊಟ್ಟಿರುತ್ತಾರೆ ಎಂದು ಹೇಳುತ್ತಾರೆ. ಕ್ರಯ ಪತ್ರ ಆಗುವಾಗ ನೀವು ಹಾಜರಿದ್ದೀರಾ ಎನ್ನುವುದಕ್ಕೆ ನಾನು ಹಾಜರಿದ್ದೆ ಎಂದು ಹೇಳುತ್ತಾರೆ. ನೀವು ಸದರಿ ಕ್ರಯ ತಪ್ಪದ ಮೇಲೆ ಸಹಿ ಮಾಡಿರುತ್ತಾರೆ ಎಂದರೆ ಸಾಕ್ಷಿ ಇಲ್ಲ ಎಂದು ಹೇಳುತ್ತಾರೆ. ಸದರಿ ಕ್ರಯ ಪತ್ರವು ಎಷ್ಟು ಮೊತ್ತಕ್ಕೆ ಆಗಿರುತ್ತದೆ ಎಂದರೆ ಸಾಕ್ಷಿ ರೂ. 60 ಸಾವಿರ ಎಂದು ಹೇಳುತ್ತಾರೆ. ನಾನು ನನ್ನ ಪ್ರಮಾಣ ಪತ್ರದಲ್ಲಿ ನಾನು ಸಹ ಹಣವನ್ನು ಕೊಟ್ಟಿದ್ದೆ ಅತ ಹೇಳಿದ್ದು ಎಷ್ಟು ಹಣವನ್ನು ಕೊಟ್ಟಿದ್ದೆ ಎನ್ನುವುದಕ್ಕೆ ಸಾಕ್ಷಿ ರೂ. 15 ಸಾವಿರ ಕೊಟ್ಟಿರುತ್ತೇನೆ ಎಂದು ಹೇಳುತ್ತಾರೆ. ಕ್ರಯ ಪತ್ರ ನೋಂದಣಿ ಆಗುವ ಮೊದಲು ನೀವು ಓದಿರುತ್ತೀರಾ ಅನ್ನುವುದಕ್ಕೆ ಸಾಕ್ಷಿ ನಾನು ಓದಿರುವುದಿಲ್ಲ. ಸದರಿ ಕ್ರಯ ಪತ್ರವನ್ನು ಯಾರು ಬರೆದಿರುತ್ತಾರೆ ಎಂದು ನೆನಪಿಲ್ಲ. ಕ್ರಯ ಪತ್ರ ಆಗಿದೆ ಎನ್ನುವ ದಿನಗಳಲ್ಲಿ ನೀವು ಬೆಂಗಳೂರಿನಲ್ಲಿ ಇರುತ್ತಿದ್ದೀರಿ ಅಂದರೆ ಸರಿ. ನಾನು ಕ್ರಯ ಪತ್ರ ಆಗುವ ದಿವಸ ರಜೆಯನ್ನು ಪಡೆದುಕೊಂಡು ಬಂದಿದ್ದೀರ ಎನ್ನುವುದಕ್ಕೆ ಸಾಕ್ಷಿ ರಜೆಯನ್ನು ಪಡೆದುಕೊಂಡು ಬಂದಿದ್ದೆ ಎಂದು ಹೇಳುತ್ತಾರೆ. ನನಗೆ ಕ್ರಯ ಪತ್ರ ಆದ ದಿನಾಂಕ ಮತ್ತು ತಿಂಗಳು ನೆನಪಿಲ್ಲ ಆದರೆ ಅದು 1994 ರಲ್ಲಿ ಆಗಿರುತ್ತದೆ ಎಂದು ಹೇಳುತ್ತಾರೆ. ನೀವು ಕ್ರಯ ಪತ್ರ ನೋಂದಣಿ ಆದ ನಂತರ ನೋಡಿರುತ್ತೀರ ಎನ್ನುವುದಕ್ಕೆ ಸಾಕ್ಷಿ ಪ್ರತಿಯನ್ನು ಕೊಟ್ಟಿದ್ದು ನಾನು ಅವಗೆ ನೋಡಿರುತ್ತೇನೆ ಎಂದು ನುಡಿದರು. ಉಳಿದ ಹಣವನ್ನು ಯಾರು ಕೊಟ್ಟಿರುತ್ತಾರೆ ಅನ್ನುವುದಕ್ಕೆ ಸಾಕ್ಷಿ ನನ್ನ ತಾಯಿ ಮತ್ತು ನನ್ನ ತಮ್ಮ

ಕೊಟ್ಟಿರುತ್ತಾರೆ ಎಂದು ಹೇಳುತ್ತಾರೆ. ಕ್ರಯಪತ್ರದಲ್ಲಿ ನಾನು ಮತ್ತು ನನ್ನ ತಮ್ಮ ಹಣಕೊಟ್ಟು ಬಗ್ಗೆ ಬರೆದಿರುವುದಿಲ್ಲ ಎಂದು ಹೇಳುತ್ತಾರೆ. ಈ ದಾವೆಯನ್ನು ದಾಖಲು ಮಾಡುವದಕ್ಕೂ ಮೊದಲು ನಮ್ಮ ತಾಯಿಗೆ ಬಾಡಿಗೆ ಹಣವನ್ನು ನೀವು ಒಬ್ಬರೇ ಏಕೆ ತೆಗೆದುಕೊಳ್ಳುತ್ತಿದ್ದಿರಿ ಅಂತ ತಕರಾರು ಮಾಡಿರುತ್ತೀರ ಎಂದರೆ ಸಾಕ್ಷಿ ನಾನು ಮಾಡಿರುವುದಿಲ್ಲ ಎಂದು ಹೇಳುತ್ತಾರೆ. ಐಟಂ ನಂ. 2ದ ಕ್ರಯಪತ್ರ ಆಗುವ ಮೊದಲು ನಮ್ಮ ತಾಯಿ ಹಾಗೂ ಮಾಲೀಕರ ನಡುವೆ ತಕರಾರು ಇತ್ತು ಎನ್ನುವುದಕ್ಕೆ ಸಾಕ್ಷಿ ಇಲ್ಲ ಎಂದು ನುಡಿದರು. ಐಟಂ ನಂ. 1 ಈ ಆಸ್ತಿಯ ಪೂರ್ವಕ್ಕೆ ಸಭಾಪತಿ ಜಿನ್ನಿಂಗ್ ಫ್ಯಾಕ್ಟ್ರಿ ಇತ್ತು ಎಂದರೆ ಸರಿ. ಆಸ್ತಿ ನಂ. 1 ಮತ್ತು ಸದರಿ ಫ್ಯಾಕ್ಟ್ರಿ ನಡುವೆ ಖಾಲಿ ಜಾಗ ಇತ್ತು ಎನ್ನುವುದಕ್ಕೆ ಯಾವುದೇ ಖಾಲಿ ಜಾಗ ಇರಲಿಲ್ಲ ಎಂದು ನುಡಿದರು. ಸದರಿ ಖಾಲಿ ಜಾಗ ಸಂಬದಪಟ್ಟಂತೆ ನಮ್ಮ ತಾಯಿ ಮಾನ್ಯ ಉಚ್ಚ ನ್ಯಾಯಾಲಯದಲ್ಲಿ ರಿಟ್ ಅರ್ಜಿಯನ್ನು ಸಲ್ಲಿಸಿದ್ದರು ಎನ್ನುವುದಕ್ಕೆ ಖಾಲಿ ಜಾಗ ಸಂಬಂಧಪಟ್ಟಂತೆ ಹಾಕಿರುವುದಿಲ್ಲ ಜಿನ್ನಿಂಗ್ ಫ್ಯಾಕ್ಟ್ರಿಯವರು ನಮ್ಮ ಜಾಗೆಯನ್ನು ಸಹ ಸೇರಿಸಿ ಲೇಔಟ್ ಮಾಡಿದ್ದರಿಂದ ಹಾಕಿದ್ದರು ಎಂದು ನುಡಿದರು. ನಂತರ ನಮ್ಮ ತಾಯಿ ಮತ್ತು ಜಿನ್ನಿಂಗ್ ಫ್ಯಾಕ್ಟ್ರಿ ಇವರ ನಡುವೆ ರಾಜಿಯಾಗಿದ್ದು ನಂತರ ನಾವು ರಿಟ್ ಪಿಟಿಷನ ಹಿಂದಕ್ಕೆ ಪಡೆದಿರುತ್ತೇವೆ ಎಂದರೆ ಸರಿ. ಸದರಿ ರಾಜಿಯಾದ ನಂತರ ನಮ್ಮ ತಾಯಿಯವರು ಐಟಂ ನಂ. 2 ನ್ನು ಖರೀದಿ ಮಾಡಿರುತ್ತಾರೆ ಎಂದರೆ ಸರಿ.

ಸದರಿ ರಾಜಿ ಸಂದಾನದ ನಂತರ ಐಟಂ ನಂ. 2 ನ್ನು ನಮ್ಮ ತಾಯಿ ಖರೀದಿ ಮಾಡಿರುತ್ತಾರೆ ಎಂದರೆ ಸರಿ. ಸಾಕ್ಷಿ ಮುಂದುವರೆದು ಹೇಳುವುದೇನೆಂದರೆ ನಮ್ಮ ತಾಯಿ ತಮ್ಮ ಇಬ್ಬರ ಮಕ್ಕಳ ಹೆಸರಲ್ಲಿ ಖರೀದಿ ಮಾಡಿ ಕೊಡಬೇಕೆಂದು ಹೇಳಿದ್ದು ಅದಕ್ಕೆ ಜಾಗೆ ಮಾಲೀಕರು ನೀವು ರಿಟ್ ಹಾಕಿದ್ದು ನಿಮ್ಮ ಹೆಸರಲ್ಲಿ ಮಾಡಿಕೊಡುತ್ತೇವೆ ನಂತರ ಬೇಕಾದರೆ ನಿಮ್ಮ ಮಕ್ಕಳ ಹೆಸರಲ್ಲಿ ಮಾಡಿಕೊಳ್ಳಿ ಎಂದು ಹೇಳಿರುತ್ತಾರೆ. ನಾನು ಈ ರೀತಿ ಸುಳ್ಳು ಹೇಳುತ್ತಿದ್ದೇನೆಂದರೆ ಸರಿಯಲ್ಲ. ಈ ಬಗ್ಗೆ ನಾನು ನನ್ನ ವಾದ ಪತ್ರದಲ್ಲಿ ಬರೆದಿರುವುದಿಲ್ಲ ಎಂದರೆ ಸರಿಯಲ್ಲ.

ಐಟಂ ನಂ. 2 ರ ಕ್ರಯ ಪತ್ರಕ್ಕೆ ಯಾರು ಸಾಕ್ಷಿದಾರರು ಇದ್ದರು ಎಂದರೆ ಸಾಕ್ಷಿ ಒಬ್ಬ ನಾಗೇಶ ರೆಡ್ಡಿ ಮತ್ತು ಸುರೇಶರೆಡ್ಡಿ ಪಾಟೀಲ್ ಎಂದು ನುಡಿದರು. ನಾನು ಕ್ರಯ ಪತ್ರ ಆಗುವ ದಿವಸ ರೂ. 15 ಸಾವಿರ ಕೊಟ್ಟಿರುತ್ತೇನೆ ಅಂತ ಸುಳ್ಳು ಹೇಳುತ್ತಿದ್ದೇನೆಂದರೆ ಸರಿಯಲ್ಲ. ನನಗೆ ಐಟಂ ನಂ. 2 ರಲ್ಲಿ ನನಗೆ ಯಾವುದೇ ಹಕ್ಕು ಇರುವುದಿಲ್ಲ ಎಂದರೆ ಸರಿಯಲ್ಲ. ನೀವು ಐಟಂ ನಂ. 2 ನ್ನು ನೀವು ಅವಿಭಕ್ತ ಕುಟುಂಬದ ಹಣದಿಂದ ಖರೀದಿಸಲಾಗಿದ್ದು ಅಂತ ಹೇಳಿದ್ದು ಅದು ಎಲ್ಲಿಂದ ಬಂದಿರುತ್ತದೆ ಎಂದರೆ ಸಾಕ್ಷಿ ನನ್ನ ತಾಯಿ ಆಸ್ತಿ ನಂ. 1 ನ್ನು ಬಾಡಿಗೆ ಕೊಟ್ಟಿದ್ದು ಬಾಗೆ ಹಣ ಬರುತ್ತಿದ್ದು ಮತ್ತು ಸ್ವಲ್ಪ ಹಣ ಚಿಟ್‌ಫಂಡ್‌ನಲ್ಲಿದ್ದು ಖರೀದಿ ಮಾಡಿರುತ್ತಾರೆ ಎಂದು ಹೇಳಿದ್ದು ಆದ್ದರಿಂದ ನಾನು ಅದು ಅವಿಭಕ್ತ ಕುಟುಂಬದ ಹಣದಿಂದ ಖರೀದಿ ಮಾಡಲಾಗಿದೆ ಎಂದು ಹೇಳುತ್ತೇನೆ. ಕ್ರಯಪತ್ರ

ಆದ ದಿವಸ ಅವಿಭಕ್ತ ಕುಟುಂಬದ ಹಣ ಎಷ್ಟು ಇತ್ತು ಎಂದು ನಿಖರವಾಗಿ ಹೇಳಲಾಗುವುದಿಲ್ಲ ಎಂದು ನುಡಿದರು. ಸದರಿ ಅವಿಭಕ್ತ ಕುಟುಂಬದ ಹಣದಿಂದ ಐಟಂನಂ. 2 ನ್ನು ಖರೀದಿ ಮಾಡಲಾಗಿರುತ್ತದೆ ಎಂದು ಸುಳ್ಳು ಹೇಳುತ್ತಿದ್ದೇನೆಂದರೆ ಸರಿಯಲ್ಲ.

ನನ್ನ ತಂದೆ ತೀರಿಕೊಂಡಾಗ ನನ್ನ ವಯಸ್ಸು 3 ರಿಂದ 4 ವರ್ಷ, ನನ್ನ ತಂಗಿ 2 ವರ್ಷ ನನ್ನ ತಮ್ಮ 6 ತಿಂಗಳಿನವನು ಇದ್ದನು. ನನ್ನ ತಂದೆ ತೀರಿಕೊಂಡ ನಂತರ ಅವಳ ಮಾವನ ಮನೆಯಲ್ಲ ನಮ್ಮ ತಾಯಿಯನ್ನು ಸರಿಯಾಗಿ ನೋಡಿಕೊಳ್ಳುತ್ತಿದ್ದರು ಎಂದರೆ ಸಾಕ್ಷಿ ಸರಿಯಾಗಿ ನೋಡಿಕೊಳ್ಳುತ್ತಿರಲಿಲ್ಲ ಎಂದು ನುಡಿದು. ನಮ್ಮ ತಾಯಿ ತನ್ನ ಮಕ್ಕಳ ಜೊತೆಗೆ ಮನೆಯ ಹೊರಗೆ ಬಂದು ಪ್ರತ್ಯೇಕವಾಗಿ ವಾಸ ಮಾಡುತ್ತಿದ್ದವು ಎಂದರೆ ಸರಿ.

ಮುಂದಿನ ಪಾಟಿ ಸವಾಲಿಗೆ ಕಾಲಾವಕಾಶ ಕೋರಲಾಯಿತು, ಕಾಲಾವಕಾಶ ನೀಡಲಾಯಿತು.

(ತೆರೆದ ನ್ಯಾಯಾಲಯದಲ್ಲಿ ಸಾಕ್ಷಿಯ ಹೇಳಿಕೆಯನ್ನು ನನ್ನ ಉಖ್ತಲೇಖನೆ ಮೇರೆಗೆ ಬೆರಳಚ್ಚುಗಾರರು ಬೆರಳಚ್ಚು ಮಾಡಿರುತ್ತಾರೆ ಮತ್ತು ಅದನ್ನು ಸಾಕ್ಷಿಗೆ ಓದಿ ತಿಳಿಸಿ ಹೇಳಿದಾಗ ಸಾಕ್ಷಿ ಸರಿ ಇದೆ ಅಂತಾ ಒಪ್ಪಿಕೊಂಡಿರುತ್ತಾರೆ.)

12th ' 4 'A\$ "5 (6 EÁA\$Á¢08gÄ.
gÁA\$Ä2ÆgÄ